

# జానకీ సంచయము

రచన

కవికులాలంకార, కవిరాజు

శ్రీ ఆలంకారీ కోట రాజు

ప్రకాశకులు

అలంకారం సోదరులు

గాయత్రి నగర్, కందుకూరు, ప్రకాశం జిల్లా

శ్రీనివాసనగర్, పొద్దుటూరు, కడపజిల్లా

## జానకీ సంశయము

- శ్రీ.అలంకారం కోటం రాజు

- ఉ. వానరమేడ, యీమనుజ భాషణమేడ? యిదేమి వింత, నే  
గానను యిజ్ఞాన, యిదిగాదిలి దూతట! రామమూర్తికిన్  
జ్ఞాన విహీననైతిని, నిజంబొక! కల్లయొ! యాసురీయమో!  
జానకి నేనుగానో! యని సంశయమొందెను, సీత, మారుతీ! --1
- ఉ. కాననసీమలో పసరు గాయల నాకుల దృత్తి జెందు, యీ  
వానరమెట్లు వచ్చె? పృథువారిధి తానెటు దాటె? రాక్షసుల్  
దీనినదెట్లుగానరు? సుధీ విభవంబున బ్రహ్మబోలు, నే  
జానకిగానో! యంచు మది సంశయ మొందెను, సీత, మారుతీ! --2
- ఉ. కానను, యీజనుషున, యగాధము చింతను సేయచిత్రమీ!  
వానర మింత రాత్రియిటు వచ్చుట, రాముని ముద్రికిచ్చుటల్  
ఏనిది నమ్ముటో! కలగనెంచుటో! జాగ్రదవస్థనుంటి, నే  
జానకిగానో! యంచు మది సంశయమొందెను, సీత, మారుతీ! --3
- ఉ. మానని గాయమై యసుర మాటలరేగె మనస్సు, నాకు లో  
కాన, తపస్సు తప్ప, మఱిగానను, నేడు మహస్సు, యిప్పుయీ  
వానర మేగుదెంచి, పతివార్తను, విన్నె, జనుషుగల్గ, నే  
జానకిగానో! యంచు మది సంశయమొందెను, సీత, మారుతీ! --4
- ఉ. ఏనిది, నమ్మజాలను, ధరిత్రి మఠెవ్వరు నమ్మబోరు, యీ  
వానరమా! రఘు ప్రవరు, వింఛిత మింపెసలార జేయు, నో  
హో! నగరే! జగంబున, గుణోత్తరుడా రఘురాము తీరు, నే  
జానకి గానో! యంచు మది సంశయ మొందెను, సీత, మారుతీ! --5
- ఉ. ఆనతవైరి రాఘవుడు, యాజగదేక ప్రతాపశాలి, కీ  
వానర సఖ్యమెట్లొదవె? వాసవ ముఖ్య మరాధిపాళి, యీ  
దానవు చేతనొవ్వగనె, తద్దయు చిత్రము నాయె నిద్రి, నే  
జానకిగానో! యంచుమది సంశయ మొందెను, సీత, మారుతీ! --6

- ఉ. పూనిక చేయలేక, నిటబొందిని ప్రాణము నుంచినాను, భూ  
జాని రఘుత్తముండు, తన జాయగు నాదగుజాడ గోరి, యీ  
వానర మంపినట్లు, యిది పల్కెడి తీరు విచిత్రమయ్యె, నే  
జానకిగానో! యంచు మది సంశయమొందెను, సీత, మారుతీ! --7
- ఉ. జ్ఞానములేని దందురు, ప్రజల్ పశుసంతతి నిద్ధరిత్రి, యీ  
వానరమేమో! వాగ్విప్రతివాక్యము, నాచియు, తూచి పల్కు, లో  
నూనను, గౌరవంబు, సుగుణోత్తర జీవనమేమి? వింత, నే  
జానకిగానో! యంచు మది స్యయమొందెను, సీత, మారుతీ! --8
- ఉ. తా, నను గోరి తెచ్చెనిటు దానవు, డాతని దున్నగోరి, భూ  
జాని రఘుప్రవీరుడు నిజంబుగ జాడ నెఱుంగ పంపెనే?  
వానర మిట్టిదెందును, ప్రపంచమునందును మున్ను గల్గెనే?  
జానకి నేనుగానో! యని సంశయమొందెను సీత, మారుతీ! --9
- ఉ. నేను సుమపై లేను, యిది నిశ్చయ మిప్పుడె గాదె రావణుం  
డీ, నను బాధ పెట్టి జనె? యింతనకు నింతటిలోన నెట్లు, యీ  
వానరమేగుదెంచె, నరభాషణమెట్టుల దీని కబ్బె? నే  
జానకిగానో! యంచు మది సంశయ మొందెను సీత, మారుతీ! --10
- ఉ. కానల సంచరించును, నగంబులనెక్కును, యెచ్చటెచ్చటో!  
కోనల గ్రుమ్మరున్, కులవు కోతుల గూడి చరించు, యిట్టి యీ  
వానరమేడ? యల్ల రఘువంశ పయోనిధి రాముడేడ? నే  
జానకిగానో! యంచు మది సంశయ మొందెను, సీత, మారుతీ! --11
- ఉ. దీనివచింపు మాటలకధీరను నైతిని, నమ్మకుండునా?  
కాన, నసత్యమిందు, చవిగా, నయ గారము లొల్క నాడు, యీ  
వానర వాక్యముల్ హృది ప్రభావిత ముంబొనరించె, చిత్రమే!  
జానకిగానో! యంచు మది సంశయమొందెను, సీత, మారుతీ! --12

ఉ. నేనొక దుఃఖ వార్తినయి నిల్చితి, యీపెను లంకలోన, లో  
నూనెను బాడబాగ్ని ననునూల్కొనె పెన్నవమానమౌచు, యీ  
వానరమేడ? దానవుని బాహు పరాక్రమమేడ? రామ! నే  
జానకిగానో! యంచు మది సంశయ మొందెను, సీత, మారుతీ! --25

ఉ. దీనత "రామ రామ" యని ధీమెయి ధ్యాన మొనర్చినాను, నే  
కాననినుమంత సత్తులము, కాని ప్లవంగ మొకండు వచ్చె, నే  
మానవ మాత్రుడెవ్వడును, మారఘు రాముని కబ్బలేదోకో!  
జానకిగానో! నేను యని సంశయమొందెను, సీత, మారుతీ! --26

ఉ. చానను, దీనమానసను, సాధ్యిని, రాముని ధర్మపత్నినిన్  
కానని చోటనుంటిగద! కాంతను రోయగ కోతియబ్బెనా?  
వీనరునైన యిచ్చుటకు నెందుకు పంపడు, రామమూర్తి, నే  
జానకిగానో! యంచు మది సంశయ మొందెను, సీత, మారుతీ! --27

ఉ. తానె, యదేమిదోసమొక! తద్దదయన్ విడనాడినాడు, డెం  
దానను వీడకన్ నిలిచి, దాగుడు మూతలు నాడుచుండె, నా  
లోనను జీవమింత, చవులారగ నిల్చెను, యాశచొప్పునన్  
జానకినేనుగానో! యని సంశయ మొందెను సీత, మారుతీ! --28

ఉ. తానవ మానభారమున, దానవు ముందుకు రాక యున్న, యీ  
శాసుని బోలు తమ్ము, డని శాత్రవ వీరభయంకరుండు, మో  
దాన యనుజ్ఞ తానిడిన, తత్పదభక్తుడతండు రాడె? నే  
జానకిగానో! యంచు మది సంశయ మొందెను, సీత, మారుతీ! --29

ఉ. ఈనను గూర్చి యవ్వరికి, నేమియు బట్టదులెమ్ము, యేదో, యీ  
వానరపుంగవమ్ము యిటు వచ్చెను, నొచ్చెను నాచరిత్రకున్  
ఆనరపాలు కన్న, యిదె యాప్తము నాకిప్పుడెన్న చిత్రమై!  
జానకిగానో! నేనుయని సంశయమొందెను, సీత, మారుతీ! --30

ఉ. ఆనరపాలమౌళి, యిల నన్నిట జాలినవాడు, కోతినే!  
యీనుజూడ బంపుటకు, హేతువు యెద్దియొ గల్గు, తానుయీ  
దానవు బాహు విక్రమము, దర్పము పెంపు, నెఱుంగ గోరెనో!  
జానకి నేనుగానో! యని సంశయ మొందెను, సీత, మారుతీ! --31

ఉ. వీనుయ భాగ్యరాశిని, యదేల జనించెనో! మాయలేడిపై  
మానని యాన, పాసితిని, మాధవు నాధవు పాదసేవ, నా  
పైనను, నాకె కల్గెను, కృపారహితంపు దురాగ్రహంబు, నే  
జానకినే! యటంచు మది సంశయ మొందెను, సీత, మారుతీ! --32

ఉ. వీనొక మందభాగ్యను, ధర్మిత్రి చరిత్రను గల్గినట్టి, భూ  
జానులు రాఘవేశ్వరుల, సద్భవ సీమను మెట్టియున్, దురా  
శానల మందు బ్రుంగితిని, యాసురి మాయను, యేమి తెల్పి? నే  
జానకి గానో! యంచు మది సంశయ మొందెను, సీత, మారుతీ! --33

ఉ. న్యూనత యేల? నాకు, యిదిసూతన వైఖరియౌను నేడు, యీ  
కానన మందె పోయె, తెలి కాంతుల నీనెడి నాడు గౌరవం  
బీ, నరమాంస భక్షణు, నిమ్మెయి దెచ్చెన నాడె, నేను యీ  
జానకి నొదునే? యనుచు, సంశయ మొందెను, సీత, మారుతీ! --34

ఉ. మీనయి, కూర్మమై వరలి, మించు వరాహమునైకకుప్పులన్  
దానవజాతి ద్రుంచె మును, ధర్మ విధానము, దేవదేవుడి  
వానర మాతడైన నతి భాగ్యనిధానమ, నే నయ్యాదు, నే  
జానకి గానో! యంచు మది సంశయ మొందెను, సీత, మారుతీ! --35

ఉ. వానికిలేదు నాపయి కృపామతి, చూడగ నేమి పాపమో!  
వీనికి కల్గు నాపయిన, వ్రేగగు ప్రేముడి యేమి లాభమో!  
వానర మెట్లుదీర్చునిది, బంధుర దుఃఖమె నాకు నింక, నే  
జానకిగానో! యంచు మది సంశయ మొందెను, సీత, మారుతీ! --36



ఉ. మేనున ప్రాణముండునె? యమేయ గుణాఢ్యుని, రాము జూడకన్  
దానతపో జపాలగని, ధన్యత గాంచెదనన్న, రాక్షసుల్  
సాను నయంబుగాను, కొనసాగగనీయరు యద్ధి, నేనునా  
జానకిగాగ పొల్చెదనె? సంశయ మొందెను, సీత, మారుతీ! --37

ఉ. అనతి యాయడా? మరదికాతడు, వచ్చుట కల్గలేదు, యీ  
దానవు ధటికిన్ నిలుచు, తద్దనుపాయము సేయుచుండెనా?  
వానర మంపుటందు కన, వంచన మిక్కొకటేని కల్లునా?  
జానకి గానోకో! యనుచు సంశయ మొందెను, సీత, మారుతీ! --38

ఉ. తేనియ లూరు భాషణము, తెంపరి బచెయ్యము, ధర్మ శాస్త్రవి  
జ్ఞానము, సజ్జనత్వము, విశాల వినూతన దృక్పథంబు, యీ  
వానరమందు నాకు గనవచ్చె, శుభంకరమూర్తి యిద్ధి, నే  
జానకినైన చాలునని, సంశయ మొందెను, సీత, మారుతీ! --39

ఉ. ఈనెడి యచ్చకాంతి, రవికిడగు శాస్త్రవాదగృతా గుణం  
బానగ జాలు నట్టి, ప్రతిభా సముద్రగ్రత, స్వామి భక్తి, యీ  
ధ్యానసమాధి నిశ్చలత, ధర్మమునందునురక్తి, కోతికిన్  
జానకి యేడ గాంచెనని, సంశయ మొందెను, సీత, మారుతీ! --40

ఉ. ఏనియతిన్ యతిక్రమణ మింపెసలారగ జేసినానో? యె  
వ్వానిని భర్తగా దలచి, భవ్యుని, నవ్యుని, మోక్షదాయి, నే  
నో, సరమాత్రుగాదలచి నొవ్వ ఘటించితో, నాటి పాపమీ  
జానకిపొందగా యనుచు, సంశయ మొందెను, సీత, మారుతీ! --41

ఉ. మానితి నెప్పుడో! మధుర మంజుల రామ మనోజ్ఞనామ, మే  
ధ్యానము నుండియో! పరమధర్మపరుండగు రాముపత్నికిన్  
దానవు పీడనమొట్టుల, దద్దయు తానెటుగూడె, పాపమీ  
జానకి యేమి చేసెనను సంశయ మొందెను, సీత, మారుతీ! --42

ఉ. నేనిదె వచ్చినాను, తరుణీ! యిక రావణబాధలెల్ల, నా  
యీనిఖిలాస్త్ర శస్త్ర సమితిముల నిమ్ముగ బాపు దంచు, నా  
భానుకులుండు, రామికయి, బాష్పములోడ్రెదనేడు, నాటియా  
జానకి నొదునో! యనుచు సంశయ మొందెను, సీత, మారుతీ! --43

ఉ. నేనినుగొన్ననాడె, రఘునేత! జగత్త్రయిస్త్రీజనాళిలో  
నేనెనుమీ శిరోమణిని, నిత్యసమర్పితనంచు, నెంచితిన్  
దానవుమాయ గప్పిటుల, ధాత్రి వియోగము గల్గజేసె, నే  
జానకినొదునో! యనుచు, సంశయ మొందెను, సీత, మారుతీ! --44

ఉ. వీనిని యొర్ప లేకటుల వీడితివంచని యెంచలేదు, యీ  
దానవుడెంత? వీని, నిజదర్పముజూడయడెంత? నీకు నే  
మానిని, యీవు మానినిల, మాటలతో పనియేల? కోతియా?  
జానకి నెట్లుగాచునని, సంశయ మొందెను, సీత, మారుతీ! --45

ఉ. నేననుకోనులేదుగద, నేరఘురాముని యర్థిగిల్ల, మో  
దానను, కాననంబులకు తప్పకవత్తు నటంచునాడు, యీ  
దానవ సర్పదష్టనయి, తద్దయు నీవెతనొందకుందునే?  
జానకి నెప్పుడొదునని, సంశయ మొందెను, సీత, మారుతీ! --46

ఉ. హానముజేసి కొంటి, సుగుణోత్తరు లక్ష్మణు పల్కుద్రోసి, కో  
పానను, కోపమెంతటి ప్రభావిభవంబును జూపె, నాపయిన్  
కానరు స్త్రీలు ముందు వెనుకల్, జగమందున, యట్టిస్త్రీనె, నే  
జానకి గానటంచు మది, సంశయ మొందెను, సీత, మారుతీ! --47

ఉ. మానక రామనామమను, మంత్రజపంబొనరించితేని, డెం  
దాన, నిరంతరంబు, గుణధాముని, రాముని, నిల్పితేని, యీ  
దానవుడీల్లుగాత! యది తప్పిన రాఘవు ధర్మపత్నినో  
జానకి నేను గాననుచు, సంశయ మొందెను, సీత, మారుతీ! --48

ఉ. పానము సేయునప్పుడును, పాన్సుగూడిన వేళనైన, ప  
ద్యానను, దివ్యనాముడగు, దాశరథిన్ భజియింపకుంటినో!  
కానను, యట్టి నాదొసగు, కాంతను నన్ను సమాదరింపడా?  
జానకి యాత్మనమ్మియును, సంశయమొందెను, సీత, మారుతీ! --49

ఉ. అననసీమపై నటనమాడెడి యాచిటునవ్వు, యెప్పునే  
కానగనాదు, శ్రీరుచిర కాంతుల నీనెడి నీరదాభు, నే  
కానగనాదునా యనుచు, కన్నుల వత్తిడి చూచుచుంటి, నే  
జానకినైనగందునని, సంశయ మొందెను, సీత, మారుతీ! --50

ఉ. నేననలేదు, నాయెఱిగి, నీలఘనాభుని, చిన్నమాట, యా  
కానలనైన, కోనలను, కాయజుకూరిమి గన్న తండ్రినిన్  
ధీనుతులెన్నుదానను విధి! బలుదాసపు పాలు జేసి, తో?  
జానకినైన జాలునని, సంశయ మొందెను, సీత, మారుతీ! --51

ఉ. తానట, రామచంద్రుడట, దానవజాతి వినాశనమ్ముకై  
తా, నవతారమెత్తెనట, ధర్మమునల్లిశ నిల్ప ధాత్రి, నో  
హే! నిజమానుగాక! మఱి, యుర్విజ పట్ట దసుంత దానికిన్  
జానకి నేనుగానో! యని, సంశయ మొందెను, సీత, మారుతీ! --52

ఉ. దీనత "రామ, రామ" యన దిక్కయి నావె! మహాత్మ! నను యే  
లా? నరకానందోసితివి, యాత్మ ధవుండవు, కోసలాత్మజా!  
సూనశరావి విక్రమ! వసుంధరనీస్తుతి వట్టిదేన? నీ  
జానకిగావరావ, యని సంశయ మొందెను. సీత, మారుతీ! --53

ఉ. కోసల, కానలన్ దిరుగు, కోతిని యొక్కటి బట్టి తెచ్చి, స్నే  
హానను, సోదరద్వయము, యచ్చెఱువొందగ భాష నేర్చి, దీ  
నానను, తోడి తెమ్మనిరి, హాస్యమో! కాలప్రభావమో! యహే!  
జానకి తానుగాదనెడి, సంశయ మొందెను సీత, మారుతీ! --54

ఉ. స్నానములేదులే, పలుదినంబుల నుండియు, భుక్తిలేదు, దృ  
క్కోణమునుండి, యశ్రువులు కూర్చిన ముత్తైములట్లు, జారుటలే  
మానగలేదులే, విషమ మార్గణ మొక్కటియైనరాదులే,  
జానకియొక లేదనుచు, సంశయ మొందెను, సీత, మారుతీ! --55

ఉ. జ్ఞానియితండు వానరుడు, శాంతశమాదులుగల్గువాడు, యే  
పూనిక వచ్చినాడో, పనిబూనివచించెడి పల్కులందు, నా  
ప్రాణములొందెనూరట, శుభాస్పదు రాముహీదంతరాన్, యీ  
జానకి నిల్చునే? యనెడి సంశయ మొందెను, సీత, మారుతీ! --56

ఉ. ఏను నితాంత మిట్లడలి, యంతకు నింతకు దుఃఖభారనై  
మానవనాథు డర్చనము, మాయగ, హా! యని, కన్నుమూతునో!  
దానవుచేత జత్తునో! విధాతయదెట్లు లిఖించెనో కదా!  
జానకి భీతిజెందెను, సంశయ మొందెను, సీత, మారుతీ! --57

ఉ. భానుకులుండు, శాంతగుణభావుడుగాన, సురారిదీప్తశో  
ర్యానల మెంతబెట్టిదమో! యంచిత రీతి గ్రహింప, నేటికీ  
వానర వేషధారి నిటు పంచెను, వంచనలేదు సుంత, యీ  
జానకి నెట్లు వీడు నని, సంశయ మొందెను, సీత, మారుతీ! --58

ఉ. దానవ స్త్రీ కదంబమిటు, తర్లని జూపుచుండ, మధ్యలో  
దానవనాథు హుంకరులు, ధాత్రి దిశాతతి దద్దరిల్ల, యే  
స్త్రీ నిరతంబు, నిల్చిటు, ధృతిన్, యసురాజిని, నిల్వశక్తమా?  
జానకి గాన నేనననుచు, సంశయ మొందెను, సీత, మారుతీ! --59

ఉ. వానలుగల్గె, సస్యములు వాడక పండె, యథావిధిన్ ప్రజల్  
పూని క్రియా కలాపములు, పూర్వపు రీతి నొనర్చుచుండి, రీ  
స్త్రీ నికురంబ శోభిత సుశీలత, దానవు డాహరింప, నే  
జానకిగానటంచు, మది సంశయ మొందెను, సీత, మారుతీ! --60



ఉ. అనర రూప రాక్షసి, దయారహితాత్మగు కైక, కోరె, భూ  
జానిని, ధర్మరక్షిత భుజార్థళ సారుడు, యిచ్చె వాని, నా  
దానవి పంప, కానలకు, దానపురాట్పురిజేరితిట్లు, నే  
జానకి గాన మంటినని, సంశయ మొందెను, సీత, మారుతీ! --61

ఉ. హీనుడు, ధూర్తవర్తనుడు, హింసయే, సద్ర్యతమైనవాడు, మో  
హనల జ్వాలికా సముదయంబున జిక్కినవాడు, రామ చా  
పానల మందు, దగ్ధమయి, భస్మమునొందక నింక నిల్చునా?  
జానకి నంచు నెంచునని, సంశయ మొందెను, సీత, మారుతీ! --62

ఉ. సానలు దీరినాడు, పలుసంగరముల్ దితిజాండు, వీడు యె  
వ్వానిని లెక్క సేయడు, ప్రపంచమహే! తలవంచె, వీనికిన్  
కానడు, రాముచాపశరకాండ సముజ్వల పహ్ని నెన్నడున్  
జానకి గాదలంచునని, సంశయ మొందెను, సీత, మారుతీ! --63

ఉ. తానము తోడి రాగము, సుధారస మాధురులాలపించు, నా  
గా కళాతపస్వియటు, కాండప్రయోగ కళావిదగ్ధుడీ  
మానవనాథుడచ్చెఱువు మానక ముందని గూల్చు, రావణా!  
జానకి నన్నెఱుంగుమని, సంశయ మొందెను, సీత, మారుతీ! --64

ఉ. పో! నిను నమ్మరాదనుచు, భూనుతభూనుత నేను పల్కె, నీ  
వానర పుంగవమ్ము కనువ్రాల్చెను, నిర్భర బాష్పధార, వా  
డే! నిజమారయన్ పుడమితేడే! ననుంగనబంపె సుమ్ము! యీ  
జానకి జానకేయగునె? సంశయ మొందెను, సీత, మారుతీ! --65

ఉ. సూనుడు కోసలేంద్రజకు, శూరులకెల్లను నొజ్జబంతి, వై  
శ్వానరమూర్తి, దానపుల సంతతికిన్, తెగటార్చు రావణున్  
వానర రాయబారమిదె, వచ్చె తలంపుకు నిప్పుడిప్పుడే!  
జానకి శక్తిరూపిణియె? సంశయ మొందెను, సీత, మారుతీ! --66

ఉ. కానల క్రంతలన్ దిరిగి, కాయలనాకులతోడ, కుక్కిమో  
దానను నింపు కోతికి, శీఘాకద, నాకథ, సాధుజీవనం  
వీనరుచేష్టితాడ్యము, నహింసప్రతరతమైన, దీనికిన్  
జానకిగాన నమ్మెనని, సంశయ మొందెను, సీత, మారుతీ! --67

ఉ. తానట రామభక్తుడట, తామరసేక్షణు పాదధూళియే  
పూని ధరించు వాడట, ప్రభూత ప్రభావనిభాసనుండు, నా  
కానెను, చూడ నిప్పుడితడా? నిజమాడ వాశుద్ధుడెను, నే  
జానకిగాన నమ్మితని, సంశయ మొందెను, సీత, మారుతీ! --68

ఉ. వానికి, కైక సూనున, కవారణ వాక్రమరాశి, కెవ్వడో  
వానరమైన చాలును, శుభాస్పదుడాతని కిద్ది చెప్పినన్  
పూని మహోగ్రదర్శమున పోడిమి మీఱగ వచ్చు దానవా!  
జానకి గన్నునాడె! యని సంశయ మొందెను, సీత, మారుతీ! --69

ఉ. సానునయంబుగా బలుకు సంగతులా తలలెక్క లేదు, ఘో  
రాననుడైన వీనికి, నిరాదరణంబె, మదీయ వాక్కులన్  
ప్రాణము బోవునాడె, తలపంగలడయ్యని, యవ్వియెల్ల నే  
జానకిగాక పోదునె, ససంశయ మొందెను, సీత, మారుతీ! --70

ఉ. అనగరాజపుత్రి మగనంతటి వానికి కూర్చునించె, దీ  
ప్రానల మందు నిల్చియు, యుదంచిత రీతి తపస్సు జేసె, లో  
కాన, యశోసుగీతికలు, కావ్య పరీమళ మబ్బు వ్రాసె, యీ  
జానకి చంపునే? యనెడి, సంశయ మొందెను, సీత, మారుతీ! --71

ఉ. నేననురాగ వార్ధినని, నిత్యము బ్రస్తుతిగాంచినాను, పా  
పానల మేల నన్నలమె? బాలిశుడీ పెను ర్కసుండు, గ  
ర్వానను, యేలదెచ్చెనను, రాముడదేలను పేక్షసేసె, నే  
జానకిగానో! యంచు మది, సంశయ మొందెను, సీత, మారుతీ! --72

ఉ. పూనిక గన్నతల్లి పరిభూత మనస్కయు నయ్యెనేడు, శో  
కానల దీప్తలయ్యిరి, పరాంగనలందరు, యేమి పుట్టువో!  
కానడు వీడు, రావణుడు, కాంతల నశ్రుల శక్తి యెట్టిదో!  
జానకి యేన జూపుదని, సంశయ మొందెను, సీత, మారుతీ! --73

ఉ. తా, ననుజుండు గూడుకొని, ధర్మక్రియా పరిరంభణంబుకై  
దీనల గావగా యిలను, ద్రిమ్మరుచుందురు, మంచిదే, సఖిన్  
కానలగోలు పోతిమను, గాఢత్రపేయిసుంత కల్గనే?  
జానకిగాని! నేను యను సంశయ మొందెను, సీత, మారుతీ! --74

ఉ. ఓ! నను కానరాడెయను నొప్పిదమెప్పుడో పోయెనాకు,నే  
మో! నలినాక్షుడిద్దికనడో! యనుటాహయు పుట్టుచుండె, తా  
నే, నిజమాడగావలయు, నిర్తయపోవిడె స్వామియేమి? యీ  
జానకి మీద రోతయని, సంశయ మొందెను, సీత, మారుతీ! --75

ఉ. దీనజనావనున్, దశరథేశుని పట్టిని జూచి యొట్టి వా  
డే, నని దానవుండు మది నెంచకమున్నె, శరాళి గూల్చి, సా  
మీనను గావరావె! యని మేషతనుందును, దీనురాల, యీ  
జానకి నీదికాదయని, సంశయ మొందెను, సీత, మారుతీ! --76

ఉ. నేనొక దారిగాజనితి, నెమ్మి యొకింతయులేక, దైవమే  
లా? నొకదారిజేసె, కడు లాలననైతి, పసిండి జింకకై  
ఈనిజ మిట్టిదంచు, పచియించిన, లక్ష్మణు నొవ్వనాడితిన్  
జానకిగాను నాడనుచు, సంశయ మొందెను, సీత, మారుతీ! --77

ఉ. భానుజుడంట వాడెవడో! బంధుర విక్రమకేళిలోలమీ  
వానరమంట! యంగదుడు, వాలికుమారకుండంట! వీరు యే  
రో నెఱుగంగరాదు, కలరూపెఱిగింపుము, రామ! నాకు, యీ  
జానకి నీదికాద? యని, సంశయ మొందెను, సీత, మారుతీ! --78

ఉ. దేనికొ పెట్టి పుట్టవలె, దేహి యొకప్పుడు, లేనిచో, వృథా!  
యేను, గనంగనాడు నొసరించగలేదొకొ! యేమో! నేడు నీ  
కాననిదోటజేరి, యిటుకప్తము లొందుచు నుంటినెర! యీ  
జానకికా? యిదేమియని, సంశయ మొందెను, సీత, మారుతీ! --79

ఉ. వేనలి విప్పలేదు, కడుభీతిలి కన్నులు గప్పలేదు, శో  
కాన స్రవించు యశ్రుతతికైదుడువంగనులేదు, లంక నా  
దానవనాథుజూచి నిజదర్పము సుంతవిడంగలేదు, నే  
జానకినేగదా! యనుచు, సంశయ మొందెను, సీత, మారుతీ! --80

ఉ. తాను మదీయ మానసము తద్ద హరించినవాడు, వీడు లో  
కాన రహించు గౌరవము కైతవ మొప్ప హరించినాడు, దు:  
ఖానికి మూలకారకుడు, కాండ చయమున కూలుబెన్నడో  
జానకి కేడి రాముడని, సంశయ మొందెను, సీత! మారుతీ! --81

ఉ. మానవ యత్నముండవలె, మానక నెద్ది ఫలింపగాను, దై  
వానిది కొంతయుండవలె, వానవముఖ్యమరేకులైన, యీ  
జ్ఞానమెఱుంగగావలయు, చక్కనగున్ పనులన్నో, యిద్దినే  
జానకిగానెఱుంగదని, సంశయ మొందెను, సీత, మారుతీ! --82

ఉ. మానుష మెంతదైననది, మాధవుదివ్వ కృపార్ద్రదృష్టి సం  
ధానము జేసినప్పుడె, యథావిధి సత్తుల మిచ్చుగాని, యీ  
వానర యత్నమున్ ఫలము వచ్చునె? యిచ్చునె నాకు రక్ష, యీ  
జానకి నోము యెట్టిదని, సంశయ మొందెను, సీత, మారుతీ! --83

ఉ. ఓనరపాలమౌళి రుచిరోజ్జ్వల దివ్య ప్రభాచిరత్న! యీ  
నేను ప్రవాస మెంతకును, నేగతి నుండుటా తెల్పు స్వామి, నీ  
దానను కాన? కానగ యదార్థముగా యికరావ? నాటి యీ  
జానకి నీదికాద? యని, సంశయ మొందెను, సీత, మారుతీ! --84



ఉ. నీనటనంబు నేలనిక? నీలపయోధర దివ్య దేహ! నా  
వీనుల పట్టరానివగు వెక్కిరిమా పలుకాడుచుండె, నా  
యీనగుబాటు చూడుమదె! యీదనుజుండు మహోగ్రవృత్తిమై  
జానకి నీదికాద! యని, సంశయ మొందెను, సీత, మారుతీ! --85

ఉ. “నేనొక విచ్చగత్తెనట, నీవును వట్టి బికారివంట, నా  
నీనిజవేష మట్టిదట, నేనును, నీవును, గూడికొన్న, బూ  
దైనను రాలదబోవదట, దర్శితుడైయిటు గూయుచుండె, యీ  
జానకి నెట్లు జేసెదవో!” సంశయ మొందెను, సీత, మారుతీ! --86

ఉ. దానవనాథుడై, యవె, విధాత వరాలను, దుర్విదగ్గుడై  
ఏనిను లెక్కగైకొనడు, నెంతకు నీతడు, యేమెఱుంగు, నో  
మానవనాథ! నీవు శితమార్గణ జాలముగప్పుమీని, నే  
జానకినప్పుడెదునని, సంశయ మొందెను, సీత, మారుతీ! --87

ఉ. ఏనొక చండికాభనయి, హీనుని వీని వధింతు నెప్పుడో!  
కాని, జగాన, నిన్నసలు, కానికైకొనబోరు స్వామి! కా  
నీ, నిజమిద్ది చెప్పితిని, నీవు గ్రహింపుము, ఆగ్రహింపకన్  
జానకి యిట్లు యాడెనని, సంశయ మొందెను, సీత, మారుతీ! --88

ఉ. నేనును, గంటినాడట! వనీస్థలి రావణు తమ్ముగుఱులన్  
భూనుతులణ, ఖరాదుల ప్రభూ! వధియింపవె? యొక్కచేతితో  
వీని వధించుటెంతపని? విక్రమ! విల్లది, చక్రమాగడే  
జానకిగానెఱుంగదని, సంశయ మొందెను, సీత, మారుతీ! --89

ఉ. వీనిని చంపినన్ జగతి వీరశిఖామణివెదవీవు! వై  
శ్వానరమూర్తి వంచిటుల, వన్నెయు, వాసియు, గాంచుదీవు నా  
మానసమందు, యీపగ సమంచితవృత్తి నడంగు స్వామి! నీ  
జానకి నేనగానయని, సంశయ మొందెను, సీత, మారుతీ! --90

ఉ. నేనరమూతనుంటినిదె! నిద్రయురాదు, మఱెంతకైన, నా  
దానవు రూపమున్ మఱియు ధర్మపథానువర్తి! నీదు రూ  
పే? నిరతంబుగాన నగు, పేదను, నీదయనీగికొంటి, యీ  
జానకి నీది కాదయని, సంశయ మొందెను, సీత, మారుతీ! --91

ఉ. కానిది లేదు, యత్నమున, కష్టములేకది యెట్టులుండు, యీ  
వానరమంప వచ్చెగద, వాంఛిత కార్యఫలప్రదాయి యై  
ఈనను చెట్టబట్ట పొనరింపుము, నీదు ప్రయత్నమంతయున్  
జానకిగాననేననుచు, సంశయ మొందెను, సీత, మారుతీ! --92

ఉ. కానని లోభవార్ధిబడి, కాంచితి బంగరులేడి నచ్చటన్  
కాని యిదేమి యిట్టి యిరకాటము గల్గు నటంచు నెంచకన్  
దానిని కోరి నాను, వలదంచు మఱిందియు నాడె చెప్పె. నే  
జానకి కాదటంచు, మది సంశయ మొందెను, సీత, మారుతీ! --93

ఉ. వీని దుర్మాగ్రహంబు, నతిభీషణమైనది, వీతిహోత్రమై  
నీ నిశితాస్త్ర జ్వాలికల, నిల్వైన దగ్ధము సేయనున్న, లో  
కానను, వీనిబట్టుట, జగత్పతికైనను, శక్యమానె? నే  
జానకి గానవేల యని, సంశయ మొందెను, సీత, మారుతీ! --94

ఉ. ఈనను, రక్షసేయకను, యిట్టులనుండిన, నేనెపోదు, నా  
కేనియు, చింతలేదు, మఱిగీష్మతియాదిగ సర్వదేవతా  
మానవకోటి, వాడుగన, శ్రమందెదరిట్లుయు పేక్షచేసినన్  
జానకి కోరికన్ గనడె? సంశయ మొందెను, సీత, మారుతీ! --95

ఉ. తానుచితజ్ఞు, డీతడు యధర్మరతుండగు, వీని బ్రహ్మయున్  
కానడు, యుద్ధమందున మగంటిమి, వీనిని తాజయించు, యీ  
కానరమూర్తి, యిద్దియని, వానికి జెప్పిన, వీడడంగు, యీ  
జానకి కీలెఱిగెనని, సంశయ మొందెను, సీత, మారుతీ! --96



ఉ. వీనికి గల్లు గర్వమును, వింశతి బాహువులన్, విదిల్చి, నా  
కూనిన, చిత్తతాపమును, కూర్చిమెయిన్ యడగించుకొందు, యో  
వానర రూపయా! నిజయుపల్కుము, నవ్వుల పాలుసేయకన్  
జానకి యన్న హాస్యమని, సంశయ మొందెను, సీత, మారుతీ! --97

ఉ. నేను యభిజ్ఞత యీను, నళినీదళనేత్రుని గూర్చి పల్కుమా!  
నేను యభిజ్ఞ యిత్తును, మనీషిని లక్ష్మణు గూర్చి పల్కుమా!  
వానర! నమ్మలేను, యిది వంచనకాద? యభిజ్ఞయిత్తునన్  
జానకి నిట్లుసేతువని, సంశయ మొందెను, సీత, మారుతీ! --98

ఉ. ఈనిన యట్లు భూమి గలరీ, పెనులంకను, రాక్షసాళి, యే  
మానవ మాత్రులో, యిట తమంతట, వచ్చియు పోవలేరు, నీ  
వే! నయవంచకున్ దునుమ వేగమెరావలె, నొండుకొనె? యీ  
జానకి నీది కాదయని, సంశయ మొందెను, సీత, మారుతీ! --99

ఉ. ధేనువులట్టి స్త్రీజనము, దిక్కును, మొక్కును, లేనివారలె  
దీనతనున్నవారు, కడుధీరత నొప్పగ నీవు వచ్చి, యో  
భానుకులావతంస! శీతభాస్వద మార్గణ వృష్టిగూల్చు, యీ  
జానకి కీర్తిగాంచునని, సంశయ మొందెను, సీత, మారుతీ! --100

ఉ. లూసముగాక పోవదు, విలోకనముల్ నిగిడించి జూడ, అ  
జ్ఞానులు కొందఱుందురు, నిజంబు నెఱుంగనులేక, లంక యీ  
జానకి జేసె ధ్వంసమని, జానకి రామ! నినున్ దలంప, రీ  
జానకి నొచ్చు నంచనుచు, సంశయ మొందెను, సీత, మారుతీ! --101

ఉ. సూనునివంటి లక్ష్మణుండు, చూడడు నాదెస, నీదు యాజ్ఞచే  
మానె నొ యేమో! యాతలపు, మామక ప్రాప్త ఫలంబు యెట్టిదో!  
వానరమేదో వేఱొకటి వచ్చెడిలాగొనరించునేమో! యీ  
జానకి చూడగాననుచు, సంశయ మొందెను, సీత, మారుతీ! --102

ఉ. దీనతనుండ లేదిచట, ధీనుత, భూసుతగాగనుంటి, స్వ  
ర్భానుని పోల్చి రావణుడు, పట్టినపట్టు వాదిల్చి, వానిప్రా  
ణానిల మెల్లవీల్చితిని, యచ్చెరువో, యిది గాంచరమ్ము, యీ  
జానకి వేడికోల్ వానునె? సందియ మొందెను, సీత, మారుతీ! --103

ఉ. శ్రీనిరతంబు పెన్నురము, చెల్లయిభాసిలువాడు, చేతవి  
ల్పూనిన వాడు లక్ష్మణుడు పొల్పున వెంబడి నుండువాడు, నె  
శ్వానరమూర్తులిర్వరిట పంపగ వచ్చెనె వానరుండు తా  
జానకి యెంచుచున్ మరల సంశయ మొందెను, సీత, మారుతీ! --104

ఉ. శ్రీనిధి, ధర్మరక్షణ కృషీత్వ ప్రవర్తిత సత్యమూర్తి, కా  
ర్యాను ప్రవర్త నావధి, దయాపరవారిధి, సజ్జనాళి చిం  
తానల దీప్తి నార్చు పరదైవతమాతడెగాదె! యేల యీ  
జానకిగాంచడంచు మది, సంశయ మొందెను, సీత, మారుతీ! --105

ఉ. వానరమేగుదెంచినది, వచ్చిన వానరమేమిజేయు, యీ  
వానరమేగి, రామునకు వార్త నెఱుంగగ జెప్పి, రామునిన్  
తానయి వెంటనుండి, మఱి దాశరథిన్ యిట తోడితే పలెన్  
జానకి కిద్ది గల్గదని, సంశయ మొందెను, సీత, మారుతీ! --106

ఉ. తా, సజ మండనుడు, ధర్మనిబద్ధుడు, రాఘవుండు, అ  
వ్వీనిది బ్రహ్మ వంశమట. వీనియధర్మము పాడుగాను, నే  
గానను, యిట్టి రక్కసుని, కాండచయంబున స్రుక్కుకుండునే  
జానకి కోర్కెదీరదని, సంశయ మొందెను, సీత, మారుతీ! --107

ఉ. తాను పయోధి సత్పుష్పకు, తామరసాక్షుడు రామమూర్తి, స  
న్మాని, విరోధి పెంపుగని, మానముగానట నిల్వ జాలునే?  
వానరమూర్తి వార్త విని, వచ్చిన వేగమె వచ్చుగాని, యీ  
జానకి కేది యాననుచు, సంశయ మొందెను, సీత, మారుతీ! --108

ఉ. వీనికి భార్యలుంగలరు, వీరిని వేతెవరైన గైకొనన్  
వీనికి నెట్టులుండు మది, వీని మహోగ్రపు కామ మెల్ల, రా  
మాసల మందు దగ్ధమయి నప్పుడె, పోవునుగాక! యంచు, యీ  
జానకి సంశయించునని, సంశయ మొందెను, సీత, మారుతీ! --109

క. శ్రీకామితార్థదాయక!  
రాకాశశిఖార్థవదన, రమ్యాకారా!  
నాకేశవంద్య! దిక్పట  
వ్యాకీర్ణ మనోజ్ఞకీర్తివరన హనుమా! --110